

بہار کی سیر-2

درجہ 6 کے بچوں میں یہ جان کر خوشی کا ٹھکانہ نہ رہا کہ اگلے اتوار کو وہ سب سہرام واقع شیر شاہ کا مقبرہ، پٹنہ کا گول گھر، عجائب خانہ (میوزیم) اور پٹنہ سیٹی میں واقع تخت ہر مند ر صاحب گھومنے جائیں گے۔ استاد نے بتایا کہ کل ہیڈ ماسٹر صاحب اس سلسلے میں باتیں کریں گے۔

اگلے دن دعا یہ کے بعد ہیڈ ماسٹر صاحب نے درجہ 6 کے بچوں کو اپنے جمیئر میں بلا کر اہم ہدایتیں دیں۔

تعلیمی دورے پر جانے
سے پہلے اہم سامانوں کی
فہرست بنائیے۔

انہوں نے بتایا کہ سہرام قومی شاہراہ نمبر-2 کے کنارے روہتاس ضلع کا ہیڈ کوارٹر ہے اور وہاں سے دہلی-ہاوڑا جوڑنے والی گرینڈ کورڈ ریلوے لائن بھی گزرتی ہے۔

راکیش اپنے تجسس کو نہ روک سکا اور پوچھ بیٹھا—سر ہم لوگ وہاں کیا ریل گاڑی سے جائیں گے؟

ہیڈ ماسٹر صاحب مسکراتے ہوئے بولے—نہیں، ہم لوگوں نے ایک بس کرائے پر لے رکھی ہے اور بس سے ہی ہم لوگ سہرام میں مقبرہ دیکھیں گے اور وہیں سے پٹنہ پہنچیں گے۔

ہیڈ ماسٹر صاحب نے سبھی بچوں کو اس دن اسکولی لباس پہن کر اور ایک ڈائری، قلم کے ساتھ آنے کا مشورہ دیا۔ انہوں نے بچوں کو تین گروپ میں بانٹ دیا اور ہدایت دی کہ ہر ایک گروپ

افغان حکمران کہنے کا کیا
مطلب ہے؟ استاد سے
معلوم کیجئے۔


کے بچے دیکھ گئے مقاموں کے متعلق حاصل جانکاریاں اور اطلاعات نوٹ کریں گے۔ دورے سے لوٹنے کے بعد بڑے گروپ میں اس کا تذکرہ کیا جائے گا۔

وقت مقررہ پر سبھی بچوں نے پہلے سے طے شدہ قابل دید مقامات کو دیکھا۔ سینچر کے دن اسکول کے ایوان اطفال (بال سہا) میں ہیڈ ماسٹر صاحب کی ہدایت

کے مطابق گروپ 'الف' کے بچوں نے بڑے گروپ کو بتایا کہ روہتاس ضلع کے ہیڈ کوارٹر سہرام میں افغان حکمران شیرشاہ کا مقبرہ واقع ہے۔

فرید خاں نے عالم شباب میں ہی اپنے محافظ کی حفاظت کرتے ہوئے ایک شیر کو تلوار سے ایک ہی وار میں دو ٹکڑے کر دئے تھے۔ تبھی سے اسے شیرشاہ پکارا جانے لگا۔

شیرشاہ نے ہمایوں کو ہٹا کر ہندوستان کی گدی پر قبضہ کر لیا تھا۔ یہ مقبرہ شیرشاہ نے اپنی حیات میں ہی بنوانا شروع کر دیا تھا۔ یہ مقبرہ بہشت زاویہ نما ہے جو لال پتھروں سے بنا ہوا ہے۔ مقبرے کی چھت گنبد نما ہے۔ یہ مقبرہ ایک تالاب کے پتھوں بیچ ہے اور وہاں تک جانے کے لئے پتھوں بیچ ایک پل صدر دروازے سے مقبرہ تک بنا ہوا ہے۔ یہ مقبرہ ہندوستانی محکمہ آثار قدیمہ کے تحفظ میں ہے۔ اس کے ملازمین اس کی دیکھ ریکھ کرتے ہیں۔ یہ کہہ کر گروپ 'الف' نے اپنی بات ختم کی۔ سبھی بچوں نے تالیاں بجا کر خیر مقدم کیا۔




تصویر-10.1 پٹنہ واقع گول گھر

اب گروپ 'ب' کی باری تھی۔ گروپ 'ب' کی جانب سے ریتانے کہنا شروع کیا۔ ہم لوگ دوپہر کے وقت پٹنہ پہنچے اور سب سے پہلے گول گھر دیکھنے گئے۔ یہ جگہ پٹنہ کے گاندھی میدان کے مغرب میں واقع ہے۔ گول گھر کی گول دیواروں پر ایک نوٹس بورڈ لگا ہے، جس میں گول گھر کے متعلق کئی معلومات دی گئی ہیں۔ اس میں لکھا ہے کہ اس کی تعمیر کیپٹن جان گالسٹین نے 1776ء میں غلہ کے محفوظ ذخیرہ کے مقصد سے کرائی تھی تاکہ قحط کے وقت اس غلہ سے مدد پہنچائی جاسکے۔ اس کی دیواریں 12 فٹ موٹی اور 96 فٹ اونچی ہیں۔ اس کی بلندی پر چڑھنے کے لئے

شری کرشن میموریل ہال
کی افادیت معلوم کیجئے۔

دونوں جانب سے سیڑھیاں بنی ہوئی ہیں۔ ہم سب سیڑھیاں چڑھ کر گول گھر کے اوپر پہنچے۔ وہاں سے پورا پٹنہ دکھائی دیتا ہے۔ شمال کی طرف گنگا ندی بالکل پاس سے بہتی ہے اور دور مشرق میں مہاتما گاندھی پل دکھائی دیتا ہے۔ گاندھی میدان کا وسیع و عریض علاقہ اور ایک کنارے پر واقع شری کرشن میموریل ہال اور چاروں طرف اونچی عمارتیں بہت ہی دلکش لگتی ہیں۔ اتنا کہہ کر ریتا چپ ہو گئی۔




تصویر 10.2 عجائب خانہ، پٹنہ

اسی گروپ کے روی نے بات آگے بڑھائی — گول گھر کے نزدیک میں ہی پٹنہ میوزیم (عجائب خانہ) واقع ہے۔ یہاں اسکولی بچوں کو رعایتی شرح پر داخلہ کا ٹکٹ ملتا ہے۔ ٹکٹ لینے کے بعد ہم لوگ اندر گئے۔ چاروں طرف بڑا سا باغچہ ہے اور بیچ میں عجائب خانہ کی عمارت ہے۔ ہمارے گائڈ نے بتایا کہ یہ عمارت راجستھانی طرز میں بنی ہے۔ عجائب خانہ کے باغچے میں سامنے ہی توپ رکھے ہیں۔ یہ توپس انگریزی دور حکومت کی ہیں۔ چاروں طرف کئی بڑے بڑے نایاب جیسے بھی دیکھنے کو ملے۔ خاص عمارت میں داخل ہوتے ہی ایک بڑا پیڑ رکھا ہوا نظر آیا جو تقریباً 5000 سال پرانا ہے اور اس کی لکڑیاں اب پتھر نما ہو گئی ہیں۔ یہ پتھر نما درخت فوسل کا نمونہ ہے۔ عجائب خانہ میں بھگوان بدھ اور جین اور مور یہ عہد کے اہم مجسموں، سکوں اور برتنوں کو دیکھا۔ سبھی چیزوں کے پاس نام کے ساتھ ان کی عمر، اور افادیت لکھی ہوئی تھی جسے پڑھ کر اس کے بارے میں سمجھا جاسکتا ہے۔ وہاں ایک راجندر ہال بنا ہوا ہے۔ یہاں صدر جمہوریہ کی حیثیت سے راجندر پرساد کو ملے تحفوں اور چیزوں کو یاد کی شکل میں رکھا گیا ہے۔ ہاں، میوزیم میں رکھی کسی چیز کو کبھی چھونا نہیں چاہئے۔ وہاں ہر جگہ ایسی ہدایتیں لکھی تھیں۔ ہر کمرے میں دیوار پر کیمرے لگے ہوئے ہیں۔ اگر کوئی چھوئے گا تو کیمرے میں اس کی فوٹو آ جائے گی۔ وہاں پتھر کا ایک خوبصورت سا مجسمہ تھا جس پر 'یکیشنی' لکھا ہوا تھا۔ وہ مجسمے دیدار گنج میں ملے تھے۔ وہ مجسمے بہت ہی چمک رہے تھے اور اس کے گلے میں ایک ہار بھی تھا۔ ہم سب نے گھوم گھوم کر پورا عجائب خانہ دیکھا۔ عجائب خانہ دیکھنے سے توارنخ کی سمجھ بھتی ہے۔ رحمت نے اپنی بات ختم کی۔ سب نے تالی بجا کر استقبال کیا۔

عجائب خانہ میں رکھی چیزوں کو چھونے سے کیوں منع کیا جاتا ہے۔ تذکرہ کیجئے۔

استاد نے اب سندر لال کو بولنے کا اشارہ کیا۔ سندر لال نے کہنا شروع کیا۔ ہم لوگوں نے پٹنہ سٹی میں گرو گوند سنگھ جی کی چائے پیدائش بھی دیکھی۔ اسے تخت شری ہر مندر صاحب گرو دوارا کہتے ہیں۔ سفید سنگ مرمر سے بنایا گرو دوارا عالیشان ہے۔ یہ سکھوں کی مشہور زیارت گاہ ہے۔ گرو گوند سنگھ کے یوم پیدائش پر یہاں میلہ لگتا ہے۔ یہاں ملک و بیرون ملک کے سکھ حصہ لینے آتے ہیں۔ اس مقدس مقام پر ہم لوگ اپنے سر پر رومال رکھ کر گئے۔ اندر

گرو گرنٹھ صاحب رکھا ہوا تھا اور گرو وانی پڑھی جا رہی تھی۔ باہر نکلنے پر پُرسا ڈملا۔ یہاں لنگر بھی چلتا ہے، جہاں لوگوں کو مفت کھانا کھلایا جاتا ہے۔ شام ہو گئی تھی۔ اس لئے ہم لوگ بس میں بیٹھ کر لوٹ آئے۔



تصویر 10.3 تخت ہر مندر صاحب، پٹنہ

کبھی بچوں نے تالیاں بجا کر ان سب کا اہم معلومات فراہم کرنے کے لئے شکریہ ادا کیا اور آپس میں انہی مقام کے متعلق تذکرہ کرنے لگے۔

﴿ مشق ﴾

1 خالی جگہوں کو پُر کیجئے:

(الف) تخت شری ہر مندر..... میں واقع ہے۔

(ب) شیر شاہ کا مقبرہ..... زاویہ نما ہے۔

(ج) گرینڈ کورڈریلوے..... کو جوڑتی ہے۔

(د) گول گھر کی تعمیر..... نے کرائی۔

(ه) دیدار گنج میں..... کی مورتی ملی۔

2 صحیح جوڑے ملائیے:

لنگر

بھسرام

مفت کھانا

راجندر ہال

اناج کا ذخیرہ

پٹنہ میوزیم (عجائب خانہ)

گول گھر

رہتاس

3 صحیح قول میں (ب) کا نشان لگائیں اور غلط قول میں غلط (X) کا نشان لگائیے:

(الف) شیر شاہ کو ہرا کر ہمایوں نے ہندوستان کی گدی پر قبضہ کیا۔

(ب) پٹنہ سے گیا کو جوڑنے والی ریلوے لائن گرینڈ کورڈ لائن کہلاتی ہے۔

(ج) پٹنہ کا گول گھر کیپٹن جان گالٹھین نے بنوایا تھا۔

(د) پتھر کا مجسمہ 'یکشٹی' پٹنہ کے دیدار گنج میں ملا تھا۔

(ه) گردووند سنگھ کی جائے پیدائش تخت شری ہر مندر رچی کہلاتی ہے۔

4 بتائیے:

(الف) گول گھر کہاں ہے؟ اس کی تعمیر کیوں کرائی گئی؟

(ب) شیر شاہ کون تھے؟ ان کا مقبرہ کہاں ہے؟

- (ج) اگر آپ پنڈ میوزیم (عجائب خانہ) جائیں گے تو آپ کو کون کون سی چیزیں نظر آئیں گی؟
 (د) گرو گوند سنگھ کی جائے پیدائش آج کس نام سے مشہور ہے؟ وہاں سکھ کیوں آتے ہیں؟

عملی سرگرمیاں

- (الف) سہرام۔ پنڈ سڑک کے راستے کو نقشے میں دکھائیے۔ متبادل سڑک کے راستے بھی تلاش کیجئے۔
 (ب) اگر ریل کے راستے سے ان جگہوں کا سفر کرنا ہو تو آپ کو کہاں کہاں سے ریل گاڑی پکڑنی ہوگی؟ ان ریل گاڑیوں کے نام معلوم کیجئے۔
 (ج) ان جگہوں کو دیکھنے جانے کے لئے اپنے اسکول سے لے کر ان جگہوں تک کاروٹ چارٹ تیار کیجئے۔
 (د) گرو گوند سنگھ کون تھے؟ ان کے بارے میں تفصیل سے جانکاری جمع کیجئے۔
 (ه) لوریانندن گڑھ، ویشالی، سون پور میلہ، مندار پہاڑ، منیر شریف، تھاوے مندر کے بارے میں معلوم کیجئے اور استاد سے تذکرہ کیجئے۔